

అథ ఏకోన పంచాశ స్సర్గః

- తత స్స కర్మణా తస్య విస్మితో భీమవిక్రమః ।
హనుమాన్ రోషతామ్రాక్షో రక్షో ధిప మవైక్షత ॥ 1
- భ్రాజమానం మహార్షేణ కాంచనేన విరాజతా ।
ముక్తాజాలావృతేనాథ మకుటేన మహాద్యుతిమ్ ॥ 2
- వజ్రసంయోగసంయుక్తై ర్మహార్థ మణివిగ్రహైః ।
హైమై రాభరణై శ్చిత్రై ర్మనసేన ప్రకల్పితైః ॥ 3
- మహార్థ క్షౌమసంవీతం రక్తచందనరూషితమ్ ।
స్వనులిప్తం విచిత్రాభి ర్వివిధాభిశ్చ భక్తిభిః ॥ 4
- వివృతై ర్దర్శనీయై శ్చ రక్తాక్షై ర్భీమదర్శనైః ।
దీప్తతీక్ష్ణ మహాదంష్ట్రైః ప్రలంబదశనచ్ఛుదైః ॥ 5
- శిరోభి ర్దశభి ర్ద్విరం భ్రాజమానం మహాజనమ్ ।
నానావ్యాళసమాకీర్ణై శ్శిఖరై రివ మందరమ్ ॥ 6
- నీలాంజన చయప్రఖ్యం హారే ణోరసి రాజతా ।
పూర్ణచంద్రాభ వక్రేణ సబలాక మివాంబుదమ్ ॥ 7
- బాహుభి ర్బుద్ధకేయూరై శ్చందనోత్తమ రూషితైః ।
భ్రాజమానాంగదైః పీనైః పంచశీర్షై రివోరగైః ॥ 8
- మహతి స్ఫాటికే చిత్రే రత్నసంయోగసంస్కృతే ।
ఉత్తమా స్తరణా స్తిర్ణే సూపవిష్టం వరాసనే ॥ 9

అలంకృతాభి రత్యర్థం ప్రమదాభి స్సమంతతః ।
 వాలవ్యజనహస్తాభి రారాత్ సముపసేవితమ్ ॥ 10

దుర్ధరేణ ప్రహస్తేన మహాపార్శ్వేన రక్షసా ।
 మంత్రిభి ర్మంత్రతత్త్వజ్ఞై ర్నికుంభేన చ మంత్రిణా ॥ 11

సుఖోపవిష్టం రక్షోభి శ్చతుర్భి ర్బలదర్శితైః ।
 కృత్స్నః పరివృతో లోక శ్చతుర్భి రివ సాగరైః ॥ 12

మంత్రిభి ర్మంత్రతత్త్వజ్ఞై రన్యైశ్చ శుభబుద్ధిభిః ।
 అన్వాస్యమానం రక్షోభి స్సూరై రివ సురేశ్వరమ్ ॥ 13

అపశ్య ద్రాక్షసపతిం హనుమా నతితేజసమ్ ।
 విష్ణితం మేరుశిఖరే సతోయ మివ తోయదమ్ ॥ 14

హనుమతా రావణదర్శనమ్

స తై స్సంపీడ్యమానోఽపి రక్షోభి ర్భీమవిక్రమైః ।
 విస్మయం పరమం గత్వా రక్షోధిపమవైక్షత ॥ 15

భ్రాజమానం తతో దృష్ట్వా హనుమాన్ రాక్షసేశ్వరమ్ ।
 మనసా చింతయామాస తేజసా తస్య మోహితః ॥ 16

అహో రూపమహో ధైర్య మహోసత్త్వ మహో ద్యుతిః ।
 అహో రాక్షసరాజస్య సర్వలక్షణయుక్తతా ॥ 17

య ద్యధర్మో న బలవాన్ స్యాదయం రాక్షసేశ్వరః ।
 స్యా దయం సురలోకస్య సశక్రస్యాపి రక్షితా ॥ 18

అస్య క్రూరైః నృశంసై శ్చ కర్మభి ర్లోకకుత్సితైః ।
 తేన బిభ్యతి ఖల్వస్మా ల్లోకా స్సామరదానవాః ॥ 19

- అయం హ్యుత్సహతే క్రుద్ధః కర్తు మేకార్ణవం జగత్ |
 ఇతి చింతాం బహువిధా మకరో నృతిమాన్ హరిః || 20
- దృష్ట్వా రాక్షసరాజస్య ప్రభావ మమితౌజసః || 21

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం
 సంహితాయామ్ శ్రీమత్సుందరకాండే ఏకోన పంచాశ స్సర్గః



ఆపదా మపహరారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ పంచాశ స్సర్గః

- త ముద్వీక్ష్వ మహాబాహుః పింగాక్షం పురత స్థితమ్ |
 కోపేన మహతావిష్టో రావణో లోకరావణః || 1
- శంకాహృతాత్మా దధ్యౌ స కపీంద్రం తేజసా వృతమ్ |
 కి మేష భగవాన్ నందీ భవేత్ సాక్షా దిహోగతః || 2
- యేన శస్తోఽస్మి కైలాసే మయా సంచాలితే పురా |
 సోఽయం వానరమూర్తి స్స్యాత్ కింస్వి ద్భాణోఽపి వాసురః || 3
- స రాజా రోషతామ్రాక్షః ప్రహస్తం మంత్రిసత్తమమ్ |
 కాలయుక్త మువాచేదం వచో విపుల మర్ధవత్ || 4
- దురాత్మా పృచ్ఛతా మేష కుతః కిం వాస్య కారణమ్ |
 వనభగే చ కోఽస్యార్థో రాక్షసీనాం చ తర్జనే || 5
- మత్పురీ ముప్రథ్యష్యాం వా గమనే కిం ప్రయోజనమ్ |
 ఆయోధనే వా కిం కార్యం పృచ్ఛ్యతా మేష దుర్మతిః || 6